

EMI Available

EMI Available

CLASSIC

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రజాత సమాచారం

తెలంగాణ తెలుగు దినపత్రిక

Prop: Syed Inke Shah Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS



సంపుటి : 13 సంఛిక : 274 ఆదిలాబాద్ ఎడిటర్ - సయ్యద్ కలీం ఆదివారం, 6 ఏప్రిల్ 2025 పేజీలు : 4 వెల : 2/-

డీసీసీలు ఇక పవర్ ప్లస్!

పార్టీ జల్లా అధ్యక్షులకు ప్రాధాన్యం

నామినేటెడ్ పదవులు, టికెట్లు కేటాయింపు ప్రక్రియలో భాగస్వామ్యం

హైదరాబాద్: జిల్లా కాంగ్రెస్ కమిటీ (డీసీసీ)లు ఇకపై బలోపేతం కానున్నాయి. పార్టీ జిల్లా అధ్యక్షులకు అధిక ప్రాధాన్యత లభించనుంది. నామినేటెడ్ పదవుల భర్తీ ప్రక్రియ మొదలు స్థానిక సంస్థలు, ఆసెంబ్లీ, లోక్ సభ టికెట్ల కేటాయింపులోనూ డీసీసీ అధ్యక్షులను భాగస్వాములను చేయాలని రాష్ట్ర వ్యవహారాల ఇన్చార్జి మీనాక్షి నటరాజన్ భావిస్తున్నారు. ఈ మేరకు ఆమె చేసిన ప్రతిపాదనకు ఏఐసీసీ కూడా గ్రీన్ సిగ్నల్ ఇచ్చినట్టు సమాచారం.

లోక్ సభ టికెట్ల కేటాయింపు కోసం ఏఐసీసీ ఏర్పాటు చేసే సెంట్రల్ ఎలక్షన్ కమిటీ (సీఈసీ) తరహాలోనే రాష్ట్ర స్థాయిలో టికెట్ల కేటాయింపు కోసం ఏర్పాటు చేసే కమిటీల్లో డీసీసీ అధ్యక్షులను నియమించాలని ఆమె ప్రతిపాదించినట్టు తెలుస్తోంది.

సిఫారసులు, లాబీయింగ్కు చెల్లబీటి.. రాష్ట్ర కాంగ్రెస్ పార్టీలో సంస్థాగతంగా భారీ మార్పులు జరిగే అవకాశాలు కనిపిస్తున్నాయి. ఇప్పటివరకు ప్రధాన నాయకుల సిఫారసు, లాబీయింగ్ ప్రాతిపదికన జరుగుతున్న జిల్లా కాంగ్రెస్ కమిటీ (డీసీసీ) అధ్యక్షుల నియామక

ప్రక్రియ ఇకపై పూర్తిగా మారిపోనుంది. మీనాక్షి నటరాజన్ మార్పు డీసీసీ అధ్యక్షుల నియామకాల్లో కనిపించనుందనే చర్చ గాంధీభవన్ వర్గాల్లో జరుగుతోంది.

పార్టీలో జిల్లా, బ్లాక్, మండల కాంగ్రెస్ అధ్యక్ష పదవులు కీలకమైనందున టీసీసీ అధ్యక్షుడి పర్యవేక్షణలో ఈ మూడు స్థాయిల్లోని పదవులను పకడ్బందీగా భర్తీ చేయాలని ఆమె యోచి స్తున్నట్టు సమాచారం. ముఖ్యంగా డీసీసీ అధ్యక్షుల నియామకంలో సిఫారసులకు కాకుండా స్థానిక నాయకత్వం అభిప్రాయాలకు ప్రాధాన్యతనివ్వాలని పార్టీ ఇన్చార్జి భావిస్తున్నారు. అందులో భాగంగా డీసీసీ అధ్యక్ష పదవుల కోసం జిల్లాకు మూడు పేర్లతో ప్యానెల్ తయారు చేయాలని, ఆ మూడు పేర్లపై స్థానిక నాయకుల నుంచి అభిప్రాయ సేకరణ జరిపి, ఎవరికి ఎక్కువ మొగ్గు కనిపిస్తే వారిని డీసీసీ అధ్యక్షులుగా నియమించాలని నిర్ణయించినట్టు తెలిసింది.

ప్రస్తుత కనరత్తు నేపథ్యంలో జిల్లా అధ్యక్షుల నియామకానికి కొంత సమయం పడుతుందని గాంధీభవన్ వర్గాలంటున్నాయి.



మీనాక్షి నటరాజన్ ప్రతిపాదనలకు ఏఐసీసీ గ్రీన్ సిగ్నల్

త్వరలో టీసీసీ కార్యవర్గం! ఎప్పుడెప్పుడా అని ఎదురుచూస్తున్న టీసీసీ కార్యవర్గం కూడా త్వరలోనే వస్తుందని తెలుస్తోంది. ప్రస్తుతానికి టీసీసీకి నలుగురు వర్కింగ్ మెన్బెర్స్, 20 మంది వరకు ఉ పాద్యక్షులను నియమిస్తారని, ప్రధాన కార్యదర్శులతో పాటు కార్యదర్శులు, అధికార ప్రతినిధులు తదితర పదవులు ఆ తర్వాత ప్రకటిస్తారని సమాచారం. వాస్తవానికి దీపాదాస్ మున్నీ ఇన్చార్జిగా ఉన్నప్పుడే టీసీసీ కార్యవర్గంపై కనరత్తు జరిగింది. సీఎం రేవంత్ రెడ్డి, డిప్యూటీ సీఎం భట్టి విక్రమ్మర్, సీనియర్ మంత్రి ఉత్తమ్ కుమార్ రెడ్డి, టీసీసీ అధ్యక్షుడు మహేశ్ కుమార్ గొడ్లూరు మున్నీతో భేటీ అయి టీసీసీ కార్యవర్గం కోసం కొంత కనరత్తు చేశారు. అయితే మీనాక్షి బాధ్యతలు తీసుకున్న తర్వాత ఈ జాబితాను పూర్తిగా పక్కన పెట్టారని, పార్టీలో సీనియర్ల, గతంలో నిర్వహించిన పదవుల ప్రాతిపదికన ఆమె జిల్లాల

వారీగా జాబితాను తయారు చేస్తున్నట్టు సమాచారం. నెలాఖరుకు కొత్త కార్యవర్గాన్ని ప్రకటిస్తారని తెలుస్తోంది.

మంత్రివర్గ విస్తరణకూ మోక్షం?... రాష్ట్రంలో చాలా కాలంగా పెండింగ్ లో ఉన్న మంత్రివర్గ విస్తరణ అంశాన్ని కూడా పరిష్కరించాలని ఏఐసీసీ నిర్ణయించింది. ఇందుకోసం పలుమార్లు రాష్ట్ర నాయకత్వంతో చర్చలు జరిపిన ఢిల్లీ పెద్దలు ఓ అభిప్రాయానికి వచ్చారని, సామాజిక కోణంలో ఐదు లేదా ఆరు బెర్లులు భర్తీ చేసే విధంగా త్వరలోనే గ్రీన్ సిగ్నల్ వస్తుందని గాంధీభవన్ వర్గాలంటున్నాయి. అంతా సవ్యంగా జరిగితే నెలాఖరులోపు మంత్రివర్గ విస్తరణ ఉంటుందని సమాచారం. అదేవిధంగా పెండింగ్ లో ఉన్న నామినేటెడ్ పదవుల జాబితాకు కూడా క్లియరెన్స్ ఇప్పించేందుకు మీనాక్షి తన వంతు ప్రయత్నాలు చేస్తున్నారు.



శ్రీ సీతారామచంద్రస్వామి ఆలయానికి పోటెత్తిన భక్తులు

భద్రాచలం శ్రీ సీతారామచంద్రస్వామివారి దర్శనానికి శనివారం భక్తులు పోటెత్తారు. ఆదివారం శ్రీరామనవమి వర్సదినం సందర్భంగా సీతారాముల దర్శనానికి తెలుగు రాష్ట్రాల నుంచి వేల సంఖ్యలో భక్తులు భద్రాచలం ఆలయానికి తరలి వచ్చారు. స్వామివారి దర్శనం కోసం ఆలయం నుంచి గోదావరి నది తీరం వరకు.. సుమారు కిలోమీటర్ మేర భక్తులు క్యూ కట్టారు. స్వామివారి దర్శనానికి నాలుగు గంటల వరకు సమయం పడుతోందని ఆలయ వర్గాలు తెలిపాయి. క్యూ లైన్ల వద్ద ఎలాంటి అవాంఛనీయ ఘటనలు జరగకుండా పోలీసులు వదిల్చి బందోబస్తు ఏర్పాటు చేశారు. భక్తుల రద్దీ దృష్ట్యా ప్రత్యేక దర్శనాలు నిలిపివేసినట్టు అధికారులు తెలిపారు.



హెచ్సీయూ ఉదంతాన్ని ప్రభుత్వం గుణపాఠంగా తీసుకోవాలి

హైదరాబాద్: హైదరాబాద్ సెంట్రల్ యూనివర్సిటీ (హెచ్సీయూ) వ్యవహారంలో రాష్ట్ర ప్రభుత్వ వైఖరి సరైంది కాదని భారాస అధినేత, మాజీ సీఎం కేసీఆర్ అన్నారు. ఈ సందర్భంగా హెచ్సీయూ విద్యార్థులు, వారికి అండగా నిలిచిన పార్టీలకు కేసీఆర్ అభినందనలు తెలిపారు. హెచ్సీయూ ఉదంతాన్ని ప్రభుత్వం గుణపాఠంగా తీసుకోవాలన్నారు. “భారాస ప్రభుత్వం తెలంగాణను దేశంలోనే అతర్చు రాష్ట్రంగా నిలబెట్టింది. రాష్ట్రాన్ని అగ్రగామిగా తీర్చిదిద్దే నిలబెట్టుకోవడం ఈ ప్రభుత్వానికి చేతకావడం. ఇప్పటికే రాష్ట్ర ఆర్థిక ప్రతిష్ఠను ఈ ప్రభుత్వం దిగజార్చింది. హెచ్సీయూ విషయంలో మరోసారి రాష్ట్ర ప్రతిష్ఠను దిగజార్చేలా చేశారు” అని కేసీఆర్ విమర్శించారు.



శ్రీరామనవమి రోజున ఆ ఇంట్లో ముఖ్యమంత్రి రేవంత్ లంచ్



సూర్యాపేట జిల్లా కేంద్రంలో మంత్రి ఉత్తమ్ కుమార్ రెడ్డి పర్యటించారు. జిల్లా కేంద్రంలోని రెండో వార్డులో సన్నబియ్యం లబ్ధిదారుడి ఇంట్లో భోజనం చేశారు. ఈ కార్యక్రమంలో పాల్గొన్న సూర్యాపేట జిల్లా కలెక్టర్ తేజస్ నందలాల్ కూడా అక్కడే డిన్నర్ చేశారు. అనంతరం మంత్రులు, కలెక్టర్లతో మంత్రి ఉత్తమ్ వీడియో కాన్ఫరెన్స్ నిర్వహించారు. అతి త్వరలో 30

ఆయనకు లేదు సాటి... హోటే...! మోడీ రిటైర్ కారు...నాలుగోసారి రెడీ !!

నరేంద్ర మోడీ. ఈ దేశాన్ని గత పదకొండేళ్లుగా నిరాటంకంగా పాలిస్తున్న నాయకుడు. పదేళ్లుకు పైబడి ఈ దేశాన్ని పాలించిన వారిలో మొదటి ఇద్దరూ పండిట్ నేత్రూ, ఇందిరాగాంధీ అయితే మూడవ వారు కచ్చితంగా నరేంద్ర మోడీయే. ఈ దేశాన్ని వారిద్దరి తరువాత అత్యధిక కాలం పాలించిన క్రిడీట్ మోడీదే. ఇక ఈ మూడవ బెర్డు ఆయన పూర్తి చేసుకుంటే వారి పక్కకు వచ్చేస్తారు. అటల్ బిహారీ వాజ్ పేయి వంటి నాయకుడు సాధించలేనిది లాల్ కృష్ణ అద్వానీ ప్రధానిగా కూడా కాలేనిది నరేంద్ర మోడీ ఈ విధంగా సాధించారు. 2013 దాకా జాతీయ రాజకీయ తెర మీద మోడీ లేరు. కానీ ఆయన వచ్చాక పోటీకి మరెవరూ మిగలలేదు. మరి అంతటి రాజకీయ చాణక్యుడు, రాజనీతి కోవిదుడు అయిన నరేంద్ర మోడీ అలా ఊరకే రిటైర్ అయిపోతారు అని ఎవరైనా అనుకుంటే అది పప్పులోనే కాదు తప్పులోనూ కాలేసినట్లే. మోడీ అక్కడ ఉన్నది అన్నది గుర్తు పెట్టుకోవాల్సిందే ఎవరైనా అని అంటున్నారు. నిజానికి మోడీ ప్రధానిగా ఉండడం ఎటూ ఆయన ప్రత్యర్థులకు ఇందియా కూటమి భాగస్వాములకు ఇష్టం ఉండదు. ఇది సహజమైనది. కానీ ఎన్నియే మిత్రులతో కొన్ని పార్టీలకు కూడా మోడీ రిటైర్ అయిపోవాలనే ఉందా అంటే ఉంది అని అంటారు. కారణం మోడీ లాంటి నేతతో

వారికి బయటకు చెప్పుకున్నంత ఈజీ ట్రావెలింగ్ అయితే కాదు అన్నది తెలిసే అంటున్నారు. అయితే ఇలా వీళ్ళవరికీ ఇష్టం లేదని మోడీ అర్ధాంతరంగా దిగిపోవాలా అంటే అబ్బే అది అసలు కుదిరే వ్యవహారమే కాదు అని అంటున్నారు. ఎందుకంటే మోడీ గత ఏడాది జూన్ 9న మూడోసారి ప్రధాని అయ్యారు. ఇంకా ఏడాది కూడా కాలేదు. పోనీ సెప్టెంబర్ కి అవుతుంది అనుకున్నా నిండా నాలుగేళ్ళ పదవినీ ఉంచుకుని ఆయన ఎందుకు దిగిపోతారు అని అంటున్నారు. మోడీ గద్దె దిగాలీ అంటే బీజేపీలోనే ముసలం వుట్టాలి. అంటే అక్కడే తిరుగుబాటు రావాలి. కానీ అది జరుగుతుందా అంటే అసంభవం అనే చెప్పాలని అంటున్నారు. పోనీ బీజేపీని రెండుగా చీల్చే పరిస్థితి ఉందా అంటే అది అసాధ్యం అని కూడా అంటున్నారు. మరి అలా కాకపోతే మోడీ ఎలా గద్దె దిగుతారు అంటే అసలు ఆయన దిగే సమస్యే లేదు అని అంటున్నారు. ఇలా మోడీ ఇప్పటికిపుడు దిగిపోవాలని బలంగా కోరుకునే ప్రత్యర్థి పార్టీలలో మహారాష్ట్రకు చెందిన ఉద్ధవ్ థాకే శివసేన కూడా ఉంది. ఆ పార్టీ నాయకుడు నంజయ్ రౌత్ ఇప్పుడు మోడీ గద్దె దిగడం గురించి ప్రస్తావిస్తున్నారు. అలా దిగిపోవడానికి ఆయనకు 75 ఏళ్ళు నిండితే చాలు అని అందరికీ తెలిసిన ఒక బహిరంగ రహస్యం చెబుతున్నారు. కానీ అలా మోడీ

దిగిపోయే చాన్స్ ఉందా అంటే నూటికి వేయి శాతం లేనే లేదు అని అంటున్నారు. ఇంతకీ ఆయన చెబుతున్నది బీజేపీలో ఒక రూల్ ఉందని దాని ప్రకారమే మోడీ గద్దె దిగుతారని. ఒకసారి ఆ రూల్ చూసుకుంటే కనుక 75 ఏళ్ళు నిండిన వారు పదవి నుంచి దిగిపోవాల్సిందే అని. ఆ రూల్ బీజేపీలో ఉంది కానీ అది అందరికీ రూల్ కాదు. పైగా దానిని అమలు చేయమని అడిగే వారు ఎవరు ఉంటారు అక్కడ అన్నది మరో ప్రశ్న. మోడీని మించిన శక్తివంతమైన నాయకులు ఉంటే అప్పుడు రూల్ బుక్ తీయవచ్చు. కానీ మోడీతో అల్లుకున్న బీజేపీలో ఆయన్ను కాదని ఏ రూల్ అయినా అమలు చేయగలరా అన్నదే కదా పాయింట్. ఇక చూస్తే కనుక ఈ రూల్ అన్నది ఒక సాధారణ నిబంధన గానే చూస్తున్నారు. అది మోడీ లాంటి శక్తివంతులకు అసలు వర్తించదు అని అంటున్నారు. మోడీ 2022లో తాను మూడోసారి ప్రధాని అవాలని కోరుకున్నారు. అలా అయ్యారు. ఇక మోడీ హెల్త్ విషయం చూస్తే ఆయనతో పాతికేళ్ళ కుర్రాళ్ళు కూడా పోటీ పడలేరు. అంత పర్ఫెక్ట్ ఫిట్ నెస్ తో ఆయన ఉంటారు. మోడీకి ప్రజాకర్షణ లేదా అంటే కొండంత ఉంది. ఆయన ఇమేజ్ అంతర్జాతీయంగా నానాటికీ పెరుగుతూ పోతోంది. ఇన్ని రకాలైన అనుకూలతలు ఉన్న మోడీ నాలుగోసారి కూడా ప్రధానిగా రెడీ అన్న



సీన్ ఉంటే పాపం ప్రత్యర్థి పార్టీలు మోడీ దిగిపోతారు అని స్వయంతృప్తి ప్రకటనలు చేసుకుంటూ అందులోనే ఆనందం చెబుకుంటున్నాయా అంటే అదే అక్షరాలా నిజం అని అంటున్నారు. ఇక బీజేపీ విషయానికి వస్తే ఎవరైనా ప్రధాని కావాలని అనుకున్నా ఆ సీటు ఇప్పట్లో అయితే ఖాళీ అయ్యేది లేదు. మోడీ తానుగా పదవీ విరమణ చేసిన తరువాతనే ఆశాపహాలు రేసులోకి రావాల్సిందే తప్ప ఇప్పట్లో కలలుగానే వాటిని చూడాలని అంటున్నారు. మోడీ అంతటి మేరు పర్వతాన్ని మధ్యలో దించేసి తాము ప్రధాని అవాలనుకోడం ఎంతటి అసాధ్యమో ఆ ఆశాపహులకు కూడా బహుశా తెలుసు. అందుకే మోడీ ఇప్పట్లో రిటైర్ కారు. ఆ మాటకు వస్తే ఎప్పుడు రిటైర్ అవుతారూ అంటే అది ఆయన చేతుల్లోనే ఉంది తప్ప ఎవరి వల్ల కాదని తేలుతున్న సత్యం. నో మోడీ 2029లో కూడా ప్రధానిగా ప్రమాణం చేసే ముహూర్తం కోసం అంతా వేచి చూడడమే ఉత్తమమేమో.

సంపాదకీయం



‘మేక్ ఇన్ ఇండియా’కు బ్రేక్? ట్రంప్ టారిఫ్తో యాపిల్ ఫ్లాగ్స్ తలకిందులు!

చివరకు అందరూ ఊహించిందే జరిగింది. అమెరికా అధ్యక్షుడు డొనాల్డ్ ట్రంప్ ఎట్టకేలకు రెసిప్రోకల్ టారిఫ్లను ప్రకటించారు. భారత్తో సహా పలు దేశాలపై ఆయన టారిఫ్లు విధించారు. భారత్పై ఏకంగా 26 శాతం టారిఫ్ను ట్రంప్ ప్రకటించారు. అయితే ఇది ప్రపంచవ్యాప్తంగా క్రేడ్ వార్ మరింత ముదిరేలా చేసే ప్రమాదం ఉంది. ఈ నిర్ణయంతో అనేక కంపెనీలు షాక్కు గురయ్యాయి. వాటిలో యాపిల్ కూడా ఒకటి. ఐఫోన్ అమ్మకాలు ఎలా ప్రభావితం కానున్నాయి? యాపిల్ ‘మేక్ ఇన్ ఇండియా’ ప్లాన్ ఎలా ముందుకు సాగుతుంది? ఈ కథనంలో తెలుసుకుందాం. టారిఫ్ల భారాన్ని కంపెనీ నేరుగా వినియోగదారులకు బదిలీ చేస్తే, ఐఫోన్ ధరలు 30 నుండి 40 శాతం వరకు పెరిగే అవకాశం ఉంది. ప్రస్తుతం కూడా చాలా వరకు ఐఫోన్లు చైనాలోనే తయారవుతున్నాయి. ఈ ఐఫోన్లపై గతంలో 54 శాతం టారిఫ్ ఉండేది. ఇప్పుడు దానిని పెంచితే, అవి చాలా ఖరీదైనవిగా మారతాయి. దీంతో వినియోగదారులు వాటిని కొనడానికి వెనుకడుగు వేసే అవకాశం ఉంది. ట్రంప్ ఈ నిర్ణయం తర్వాత యాపిల్ షేర్లు 9.3 శాతం వరకు పడిపోయాయి. మార్చి 2020 తర్వాత ఇది యాపిల్కు అత్యంత విషమ సమయం. ప్రపంచ ఐఫోన్ తయారీ కేంద్రంగా ఎదగాలనే భారతదేశ ఆశలకు ఇది పెద్ద అడ్డంకిగా మారవచ్చు. యాపిల్ ఇటీవల తన ఐఫోన్ ఉత్పత్తిలో 15 శాతాన్ని భారత్కు తరలించింది. అయితే అమెరికా 26% టారిఫ్ విధించింది. అయినప్పటికీ, ఈ రేటు చైనా షాకింగ్ 54%, వియత్నాం 46% కంటే తక్కువగా ఉంది. అమెరికా భారతదేశపు అతిపెద్ద వాణిజ్య భాగస్వామి, మొత్తం ఉత్పత్తి ఎగుమతుల్లో 18% వాటా దానిదే. 26% టారిఫ్ ఎలక్ట్రానిక్స్ రవాణాను దెబ్బతీయవచ్చు. లాభాలను తగ్గించవచ్చు. భారత్ వేగంగా యాపిల్కు రెండవ అతిపెద్ద ఉత్పత్తి కేంద్రంగా ఎదుగుతోంది. ఇది ఐఫోన్ అసెంబ్లీలో 10-15% వాటాను కలిగి ఉంది. ఫాక్స్ కాన్, టాటా ఎలక్ట్రానిక్స్ వంటి తయారీదారుల ద్వారా, యాపిల్ భారతదేశం ఉత్పత్తి అనుసంధాన ప్రోత్సాహక పథకం నుండి గణనీయమైన ప్రయోజనం పొందింది. అయినప్పటికీ, ఇప్పుడు భారతదేశం నుండి ఎగుమతులపై 26% టారిఫ్ భారం పడనుంది. యాపిల్ భారతదేశంలో తన ఉనికిని క్రమంగా పెంచుకుంటోంది. 2025 నాటికి ఐఫోన్ ఉత్పత్తిలో 25% భారతదేశానికి తరలించాలని యాపిల్ ఇప్పటికే యోచిస్తోంది. ఈ అవకాశాన్ని ఉపయోగించుకుని అమెరికాతో బైటరల్ క్రేడ్ అగ్రిమెంట్ను వేగంగా ముందుకు తీసుకెళ్లాలని ప్రభుత్వం భావిస్తోంది. అంతేకాకుండా, భారతదేశ వాదనను బలోపేతం చేయడానికి యాపిల్, మైక్రోసాఫ్ట్, గూగుల్ వంటి కంపెనీల మద్దతును కోరవచ్చు. పీఎల్ఐ పథకం కింద, ప్రభుత్వం ఎలక్ట్రానిక్స్ తయారీని ప్రోత్సహించడానికి దాదాపు రూ. 8,700 కోట్లు పంపిణీ చేసింది. అందులో 75% కంటే ఎక్కువ సబ్సిడీ యాపిల్ భాగస్వాములకు లభించింది.

కానీ భారతదేశం నుండి యాపిల్ ఉత్పత్తి మొత్తం పరిమాణంలో 10-15% మాత్రమే ఉంది. కంపెనీ 2025 నాటికి 25% లక్ష్యాన్ని పెట్టుకుంది. ఇప్పుడు ఈ టారిఫ్ తర్వాత ఆ లక్ష్యం ప్రమాదంలో పడింది.

చికెన్ వ్యర్థాలతో కాగుల వేట



సిరిసిల్ల: జిల్లాలోని చికెన్ సెంటర్ నుంచి వెలువడుతున్న వ్యర్థాల సేకరణ పక్కదారి పడుతోంది. ఆక్రమార్కను అలవాటుపడిన గుత్తేదారులు చేపల చెరువులకు తరలిస్తున్నారన్న ఆరోపణలు జోరుగా వినిపిస్తున్నాయి. ఇలాంటి వ్యర్థాలు తినిపెరిగే చేపలను తింటే ప్రజలకు ఆనారోగ్య సమస్యలు తలెత్తుతాయి. పర్యావరణ కలుషితం.. ప్రాణాలకు హాని కలిగించే చికెన్ వ్యర్థాలను కట్టడి చేసేందుకు ప్రభుత్వం 2019 నుంచి పురపాలకల్లో టెండర్ల విధానం తీసుకొచ్చింది. సేకరించిన వ్యర్థాలను శుద్ధిచేసి పిల్లెట్స్ తయారీ పరిశ్రమలకు విక్రయించేలా ప్రణాళికలు చేశారు. హక్కులు పొందిన గుత్తేదారులు వ్యర్థాలను నిబంధనలకు విరుద్ధంగా విక్రయిస్తూ ప్రభుత్వ లక్ష్యానికి తూట్లు పొడుస్తున్నారు.

రూ.కోట్లలో ఆదాయం

జిల్లాలోని సిరిసిల్ల, మేములవాడ పురపాలకల్లో ఏటా టెండర్ల ద్వారా గుత్తేదారులు వ్యర్థాల సేకరణకు ముందుకొస్తారు. రెండు పురపాలకల్లో కలిపి సుమారు 320 కోడిమాంస విక్రయ దుకాణాలు ఉన్నాయి.

రెండు వట్టణాల్లో నిత్యం రెండు టన్నుల మేరకు వ్యర్థాలు వెలువడతాయి. ఆదివారం, కొన్ని ప్రత్యేక రోజుల్లో భారీ విక్రయాలతో ఇంకా ఎక్కువే ఉంటుంది. గత నెలలో జరిగిన టెండర్లలో సిరిసిల్లలో రూ.21 లక్షలు, మేములవాడలో రూ.1.10 లక్షలకు ఒకే సంస్థ సేకరణ హక్కులు దక్కించుకుంది. చికెన్ దుకాణ దారులు ప్రతినెలా రూ.300 పురపాలకకు చెల్లిస్తున్నారు. పురపాలకలకు ఆదాయం సమకూరుతున్నది రూ.లక్షల్లోనే.. కానీ చేపల చెరువులకు విక్రయించడం ద్వారా గుత్తేదారులకు రూ.కోట్లలో ఆదాయం సమకూరుతుంది.

జీపీఎస్ ట్రాకర్ లేక

జిల్లాలో నిత్యం టన్నుకుపైగా చికెన్ వ్యర్థాలు పోగవుతాయి. సేకరణ హక్కులు పొందిన గుత్తేదారు సంస్థ వీటిని పిల్లెట్లు తయారీ పరిశ్రమకు తరలిస్తున్నట్లు అంగీకార పత్రాలు సమర్పించారు. వాస్తవానికి జరిగిది హైదరాబాద్, ఆంధ్రా ప్రాంతాల్లోని క్యాట్ ఫిష్లు పెంచే చెరువులకు చికెన్ వ్యర్థాలకు తరలిస్తూ సామ్యు చేసుకుంటున్నారు. వ్యర్థాలను తొలుత డంపింగ్ యార్డుకు తరలించి అక్కడ పూర్తి వివరాలు సమోదా చేయాలి. వ్యర్థాల తరలించే వాహనాలకు జీపీఎస్ అమర్చాలి. దీంతో పాటు పిల్లెట్లు తయారీ పరిశ్రమలో దింపే సమయంలో ఫోటోలు తీసి పురపాలకశాఖ కానిటరీ ఇన్ స్పెక్టర్కు పూర్తి వివరాలు పంపాలి. ఇవేవి అమలు కావడంలేదు. జిల్లా సరిహద్దులు దాటాక ఒక నిర్మానుష్య ప్రాంతంలో నిలిపి వ్యర్థాలను వేరు చేస్తున్నట్లు తెలుస్తోంది. ఆక్రమార్కను అలవాటు పడిన వలువురు గుత్తేదార్లు వ్యర్థాలను గుట్టుపప్పుడు కాకుండా తరలిస్తున్నారు.

అధికారలేమంటున్నారంటే జిల్లాలో చికెన్ వ్యర్థాల సేకరణ, చెరువులకు విక్రయించడంపై సిరిసిల్ల, మేములవాడ పురపాలకల పర్యవరణ ఇంజనీర్ రఘు, కానిటరీ ఇన్ స్పెక్టర్ కిరణ్ దృష్టికి తీసుకువెళ్లగా.. జిల్లాలో సేకరించిన కోళ్ల వ్యర్థాలను శుద్ధి చేసి పిల్లెట్లు తయారు చేసే పరిశ్రమకు తరలిస్తామని సేకరణ హక్కులు పొందిన గుత్తేదారు సంస్థలు సూచించినట్లు తెలిపారు. వ్యర్థాలను బయటకు తరలించినట్లు తెలిసినా.. ఫిర్యాదుల్లో చూసిన చర్యలు తీసుకుంటామని.. విచారణ నిర్వహించి టెండరు రద్దు చేస్తామని తెలిపారు.

అక్రమాలు వెల్లడయ్యేనా!



చేసేందుకు మార్కెట్ కార్యదర్శికి ప్రత్యేక లాగిన్ ఉంటుంది. ఇలా జిల్లాలో 840 తాత్కాలిక రిజిస్ట్రేషన్లు జరిగాయి. ఒక్కో అక్రమ టీఆర్ ద్వారా 100 క్వింటాళ్ల వరకు సీసీఐకి విక్రయించినట్లు ఆరోపణలున్నాయి. వ్యవసాయ శాఖ అధికారుల అంచనాల ప్రకారం టీఆర్ల ద్వారా 54,960 క్వింటాళ్ల పత్తిని విక్రయించేందుకు అవకాశముంది. జిల్లాలో 52,578 ఎకరాల వట్టా భూములు, 4 వేల ఎకరాల ఎన్ డీఎస్(వివిధ ప్రభుత్వ అవసరాలకు సేకరించిన భూముల్లోని ఖాళీ స్థలాల్లో) భూముల్లో పత్తి సాగు చేశారు. అధికారుల అంచనా ప్రకారం మొత్తం 6.72 లక్షల క్వింటాళ్ల పత్తి దిగుబడి రావాలి. కాగా 3.21 లక్షల క్వింటాళ్లు మాత్రమే విక్రయించారు. ఇందులో టీఆర్ రైతుల పత్తి కూడా కలిసి ఉంది. మరో 3 లక్షల క్వింటాళ్ల పత్తి ఎక్కడ ఉంది? రైతులు ఇతర జిల్లాల్లో విక్రయించారా? దళారులే రైతుల పేరిట మళ్లించారా? రైతులు మద్దతు ధరకు ఎందుకు విక్రయించలేదు? గ్రామాల్లో అధిక ధరలు చెల్లించినట్లు తప్పుడు తూకాలతో రైతులను మోసగించారా? వంటి అంశాలు విచారణలో వెల్లడవుతాయి.

ధరలు తగ్గిన ప్రతిసారి వివాదాస్పదమే!

వచ్చే సీజన్ నుంచి పత్తికి మద్దతు ధరకు బదులు మార్కెట్ సరళిని బట్టి ధర లోటు చెల్లింపు విధానం అమలుకు కేంద్రం చర్యలు తీసుకుంటోంది. ఈసారి పెద్దపల్లి మార్కెట్లో ఈ విధానంలో ప్రయోగాత్మకంగా సీసీఐ కొనుగోళ్లు చేయాలని భావించిన అధికారులు చివరి నిమిషంలో వాయిదా వేశారు. బహిరంగ మార్కెట్లో ధరలు తగ్గిన ప్రతిసారి సీసీఐ కొనుగోళ్లు వివాదాస్పదమవుతున్నాయి. తాజాగా మార్కెట్లో శాఖ పరిధిలోని టీఆర్ రిజిస్ట్రేషన్ల ప్రక్రియపై వ్యవసాయ శాఖ జోక్యం చేసుకోవడం చర్చనీయాంశమైంది. ఈ పరిస్థితులను సవరించే బాధ్యత పాలకులపైనే ఉంది.

నిర్మించటం వల్ల విత్తన చేపపిల్లలను ఆక్రమే పెంచి నకాలంలో చెరువుల్లోకి చేర్చటానికి అవకాశం ఉంటుందని అధికారులు భావిస్తున్నారు. చేకూరే ప్రయోజనాలు చేపల చెరువుల తవ్వకంతో గ్రామీణులకు ఉపాధి లభిస్తుంది. స్థానికంగా చేపల ఉత్పత్తిని పెంచి, ఆహారభద్రతను మెరుగుపరుస్తుంది. మత్స్యకారులకు అదనపు ఆదాయ వనరుగా మారుతుంది. వర్షం నీటిని నిల్వ చేయటానికి సహాయపడతాయి. భూగర్భజలాల స్థాయిని పెంచటం, వ్యవసాయానికి నీటి లభ్యతను మెరుగుపరచటానికి ఉపయోగపడతాయి. చేపల విక్రయం ద్వారా స్థానిక ఆర్థిక వ్యవస్థ బలోపేతం అవుతుంది. మార్కెట్లో చేపల కొరఫరా పెరిగి, చిన్న వ్యాపారులకు మేలు కలుగుతుంది.చేపల కొలనుల నుంచి తీసిన మట్టిని వ్యవసాయ భూముల్లో వాడవచ్చు. తద్వారా భూసారం పెరుగుతుంది.చేపల కొలనులు పర్యావరణ వ్యవస్థను మెరుగుపరుస్తాయి. పక్షులు, కీటకాలు, ఇతర జీవులకు ఆవాసాలుగా మారుతాయి.ఉపాధిహామీ పథకంలో భాగంగా చెరువు శిఖం భూముల్లో చేపల కొలనులు ఏర్పాటు చేసుకోవచ్చు. లక్ష్మీదేవిపల్లి మండలంలోని ఒక చెరువులో చేపల కొలను తవ్వటానికి అనుమతులిచ్చాం. శిఖం భూములను సమర్థంగా ఉపయోగించుకోవటంతో పాటు స్థిరమైన అభివృద్ధికి ఇవి దోహదపడతాయి.రవి, డీఆర్డిఏ, అదనపు పీడి, తీరని నష్టాలు పస్తున్నాయి. చెరువు శిఖాల్లో చేపల కొలనులు

అప్పులు కుప్పలుగా..!

సూర్యాపేట చివ్వెంల మండల పరిధిలోని ఓ గ్రామ పంచాయతీలో నెల వారీగా చేపట్టే అత్యవసర పనులకు సంబంధించి నిధులు మంజూరు కాక అప్పులు తెచ్చి మరీ ఖర్చు చేయాల్సిన దుస్థితి. అధిక వడ్డీలకు అప్పు తెచ్చి పాలన సాగించాల్సి వస్తోందని ఆ గ్రామ కార్యదర్శి వాపోతున్నారు. సర్పంచుల పాలన పూర్తి సంవత్సరం ముగిసింది. దీంతో అప్పుదీ నుంచి ప్రత్యేక అధికారులకు పాలన బాధ్యతలు అప్పగించారు. ఇప్పటికే వారికి వారి బాధ్యతలతో పాటు కొత్తగా పంచాయతీల పాలన అప్పగించడంతో తీవ్ర ఇబ్బందులు వడుతున్నారని. పంచాయతీలపై పూర్తి స్థాయిలో దృష్టి సారించలేకపోతున్నారు. దీంతో గ్రామాల్లో మౌలిక వసతులు కొరవడి ప్రజలు తీవ్ర ఇబ్బందులు పడుతున్నారు. దీనికి తోడు కేంద్ర, రాష్ట్ర ప్రభుత్వాలు ప్రతి నెల మంజూరు చేయాల్సిన నిధుల విడుదల కావడం లేదు. పది నెలల నుంచి జిల్లాకు సుమారు రూ.23 కోట్ల నిధులు రావాల్సి ఉంది. దీంతో ఆయా గ్రామాల పంచాయతీ కార్యదర్శులు



అప్పులు తెచ్చి పాలన కొనసాగిస్తున్నారు. వేసవి కాలంలో తీవ్ర నీటి సమస్య నెలకొనే పరిస్థితులు ఉండటంతో కార్యదర్శుల పరిస్థితి దయనీయంగా మారింది. రోజురోజుకు తాగునీటి సమస్య తీవ్రం అవుతోంది. దీన్ని పరిష్కరించేందుకు పంచాయతీల్లో దబ్బుల్లేక.. అప్పులు చేయలేక తాగునీరు సరఫరా చేసే పైపులైను మరమ్మత్తులు సైతం చేయకలేకపోతున్నామని ఆందోళన చెందుతున్నారని. ప్రధానంగా వీటికి ఖర్చు ట్రాక్టర్ కిక్సీలు, డీజిల్, పారిశుధ్య కార్యకల వేతనాలు బ్లీచింగ్ పౌడర్ పైపులైను, చేతిపంపుల మరమ్మత్తులు, ఇతర సామగ్రి వీధి దీపాల ఏర్పాటు సర్వీస్లో షేడ్ నెట్, అందులో మొక్కలకు కలుపు నివారణ మందులకు. ప్రత్యేక నిధులు మంజూరు చేయాలి: – యాదగిరి, డిపీవో, సూర్యాపేట వేసవికాలం దృష్ట్యా తాగునీటికి ఇబ్బందులు లేకుండా ప్రత్యేక నిధులు మంజూరు చేయాలి. బకాయి నిధుల విషయమై ప్రభుత్వానికి నివేదించాలి. పంచాయతీ కార్యదర్శులు ఆందోళన చెందొద్దు.

లక్ష్యం.. టన్నుల్లో..!

ఆలేరు: యాదాద్రి భువనగిరి జిల్లాలో యాసంగి ధాన్యం కొనుగోళ్లకు అధికార యంత్రాంగం సిద్ధమైంది. జిల్లాలో 2,75,315 ఎకరాల్లో వరి సాగు చేయగా.. 6.05 లక్షల మెట్రిక్ టన్నుల ధాన్యం దిగుబడిగా వస్తుందని అధికారులు ప్రాధమికంగా అంచనా వేశారు. రైతుల నుంచి నుంచి 4.5 లక్షల మెట్రిక్ టన్నుల ధాన్యం సేకరించాలని లక్ష్యంగా పెట్టుకున్నారు. సేకరించనున్న ధాన్యంలో 3.5 లక్షల మెట్రిక్ టన్నులను సీఎంఆర్ నిమిత్తం 37 మిల్లీలకు కేటాయించనున్నారు. మరో రెండు లక్షల మెట్రిక్ టన్నుల ధాన్యాన్ని మిల్లర్లు కొనుగోలు చేస్తారని అంచనా వేశారు. ఈ నెల మొదటి వారంలో కొన్ని కొనుగోలు కేంద్రాలను ప్రారంభించేలా చర్యలు తీసుకుంటున్నారు.

372 కొనుగోలు కేంద్రాలు...

ధాన్యం సేకరణకు 372 కేంద్రాలు ఏర్పాటు చేస్తున్నారు. ఐకేపీ 122 కేంద్రాలు, పీవీఎస్ 234, రైతు సహకార సంఘాల ఆధ్వర్యంలో 16 కేంద్రాలు ఏర్పాటు చేయాలని నిర్ణయించారు. ధాన్యం సేకరణకు 1.12 కోట్ల గన్నీ సంచులు అవసరమని గుర్తించారు. ఇందులో పాతవి 51.75 లక్షలు అందుబాటులో ఉండగా కొత్తగా 60.75 లక్షల బ్యాగులు కొనుగోలు చేయాలని నిర్ణయించారు. టార్పాలిన్లు, ప్యాడీ క్లీనర్లు, తేమ నిర్ధారణ పరికరాలు, తూకం యంత్రాలు సమకూర్చుకుంటున్నారు. ఇటీవల కొత్తగా అయిదు ఆటోమేటిక్ ప్యాడీ క్లీనర్లను కొనుగోలు చేశారు. ఈ కేంద్రాల్లో రైతులకు తాగునీరు, నీడ వసతులు కల్పించనున్నారు.

భూగర్భ జలం తగ్గడంతో.. ఈ సారి ఫిబ్రవరి మొదటి వారం నుంచే ఎండల తీవ్రత పెరగడంతో భూగర్భ జలమట్టం పడిపోయింది. దీంతో చాలా ప్రాంతాలలో వరిచేలు ఎండ వారాయి. మార్చి నెలలో ఎండల తీవ్రత మరింత అధికం కావడంతో ఆలేరు, గుండాల్, రాజపేట, తుర్కపల్లి, మోటకొండూరు మండలాల్లో ఎండలు, వేల ఎకరాల్లో వరి చేలు ఎండిపోయాయి. దీంతో ధాన్యం దిగుబడి విషయమై అధికారుల వేసిన ప్రాధమిక అంచనాకు కొంత మేర దిగుబడి తగ్గి ఆస్పారం ఉందని అధికారులు చెబుతున్నారు.

శిఖం భూముల్లో చేపల కొలనులు

గజ్వేల్: చెరువు, కుంటల శిఖం భూముల్లో చేపల కొలనులు(ఫిష్ పాండ్లు) ఏర్పాటు చేయిస్తూ.. మత్స్యకారులకు ప్రభుత్వం ఉపాధి బాటలు వేస్తోంది. జాతీయ ఉపాధిహామీ పథకం కింద జిల్లాలో ఊరూరా చేపల కొలనులు నిర్మిస్తోంది. పంచాయతీరాజ్, గ్రామీణాభివృద్ధి శాఖ ఆధ్వర్యంలో పనులు చేపడుతున్నారు.



కూలీలకు చేదీనిండా పని చెరువులు, వారి శిఖం భూముల పరిరక్షణతో పాటు మత్స్యకారులకు ఆదాయాన్ని సమకూర్చాలన్నది ప్రభుత్వ ముఖ్య ఉద్దేశం. ఇందుకు 2025-26 ఆర్థిక సంవత్సరంలో 13 కోట్ల పనిదినాలను ప్రభుత్వం ప్రతిపాదించింది. భవిష్యత్తులో మరిన్ని పనులు చేపట్టనున్నట్లు ప్రభుత్వం వెల్లడించింది. పనులు చేపట్టేందుకు ఉపాధి హామీ అధికారులు చెరువు, కుంటల వద్దకు వెళ్లి శిఖంలో అనువైన భూములు గుర్తిస్తారు. జిల్లా కలెక్టర్ ఆమోదం తరువాత పనులు చేపడుతారు. తద్వారా కూలీలకు చేదీనిండా పని కల్పించడంతో పాటు మత్స్యకారులకు ఉపాధి లభించుచుంది. ఒక్కో కొలను కింద 3,300 పనిదినాలు కల్పించే ఒక కోట్ల డి.బీ.ఎల్. రూ.333 చొప్పున మొత్తం రూ.10 లక్షలు ఉపాధి కూలీలకు వేతనంగా ఇవ్వాలని నిర్ణయించారు.

స్థిరాస్తి.. స్థిరంగా

హైదరాబాద్: గ్రేటర్ పరిధిలో స్థిరాస్తిరంగం పురోగతి స్థిరంగా కొనసాగుతోంది. 2023-24 ఆర్థిక సంవత్సరంలో మొదటి.. తర్వాతి ఏడాదిలోనూ నిర్మాణ అనుమతులు, వసూలైన రుసుము దాదాపు సమానంగా నమోదయ్యాయి. ఏప్రిల్ 1 నుంచి కొత్త ఆర్థిక సంవత్సరం మొదలవడంతో.. 2024-25 ఆర్థిక సంవత్సరం గణాంకాలను వెల్లడిస్తూ జీహెచ్ఎంసీ టౌన్ ప్లానింగ్ విభాగం బుధవారం ప్రకటన విడుదల చేసింది. చివరి మూడు నెలల్లో అనుమతులు జారీ ఊపందుకున్నట్లు తెలిపింది. రాబోయే ఆర్థిక సంవత్సరంలో మరిన్ని అనుమతులను జారీ చేసేందుకు చర్యలు తీసుకుంటామని ధీమా వ్యక్తం చేశారు. ఆకాశవార్షాలకు సంబంధించి ఇప్పటికే కొండాపూర్లో 50 అంతస్తుల భవనానికి అనుమతి మంజూరైందని, మరో ఐదు దరఖాస్తులు పరిశీలనలో ఉన్నాయని వివరించారు.

బీహెచ్ సుంచి బిల్డింగ్ వైపు..

నిర్మాణ అనుమతుల జారీ ప్రక్రియను సులభతరం చేసేందుకు గత సర్కారు 2019లో టీజీబీహెచ్ చట్టాన్ని అమల్లోకి తీసుకొచ్చింది. అందులోని లోపాలను సవరిస్తూ.. బిల్డింగ్ విధానాన్ని ప్రస్తుత సర్కారు



ఇటీవల అమల్లోకి తెచ్చింది. జీహెచ్ఎంసీలో నూతన విధానం ప్రయోగాత్మకంగా అమలవుతోంది. అనుమతుల జారీ వేగంగా జరుగుతోందని ప్రణాళిక విభాగం చెబుతోంది. బీహెచ్ విధానాన్ని మరికొన్ని రోజులపాటు బిల్డినౌకు సమాంతరంగా కొనసాగిస్తామని అధికారులు వెల్లడించారు.

పశ్చిమానదే పైచేయి..

నివాస, వాణిజ్య కేటగిరీలతోపాటు ఆస్పత్రులు, ఐటీ, ఇతరత్రా సంస్థల కేటగిరిలో జారీ అయ్యే అనుమతుల దృష్ట్యా నగరానికి పశ్చిమాన ఉన్న శేరిలింగంపల్లి జోన్ మొదటి స్థానంలో ఉందని, మియాపూర్ నుంచి నానకొరామేగూడ వరకు ఎక్కువ సంఖ్యలో వాణిజ్య భవనాలు అనుమతులు పొందాయని అధికారులు చెబుతున్నారు.
ః 2022-23 సంవత్సరంలో స్థిరాస్తి రంగం గ్రేటర్లో ఒడిదొడుకులు ఎదుర్కొంది. అనుమతులు, రుసుము వసూళ్లలో చోటాచేసుకున్న తగ్గదల.. తర్వాతి రెండేళ్లలో కొనసాగలేదని అధికారులు గుర్తుచేస్తున్నారు.జారీ అయిన నివాసయోగ్య పత్రాలను మినహాయిస్తే.. 2023-24తో పోలిస్తే 2024-25 సంవత్సరంలో 259 నిర్మాణ అనుమతులు అధికంగా జారీ అయ్యాయి.

ఆహ్లాదం సరే..

అప్రమత్తత తప్పనిసరి!

మెదక్ : పర్యాటక ప్రాంతాలు, ప్రసిద్ధ దేవాలయాలు ఉండడంతో నిత్యం జిల్లాకు సందర్శకుల రాక అధికంగానే ఉంటుంది. జంటనగరాలకు సమీపంలోనే ఉండడంతో ద్వీపక వాహనాలు, కార్లలో యువత ఆయా ప్రాంతాలకు వస్తున్నారు. అటవీ ప్రాంతం, ఆహ్లాద వాతావరణాన్ని అన్వేషించేందుకు వచ్చే వారు ప్రమాదాల బానిస పడుతున్నారు. సందర్శక ప్రాంతాల్లో కొన్ని చోట్ల అతిపెలపై అఘాయిత్యాలు జరుగుతున్నాయి. ఇటువంటి పరిస్థితిలో తప్పనిసరిగా జాగ్రత్తలు తీసుకుంటేనే వీటికి అడ్డుకట్ట పడుతుంది. పాపన్నపేట మండలం నాగ్సన్పల్లి శివారులో ఏడుపాయల వనదుర్గమాత ఆలయం, మెదక్లో ఖిల్లా, చర్లీ, హవేలిఘనపూర్ మండలంలో పోచారం వన్యప్రాణి అభయారణ్యం, ప్రాజెక్టు, నర్సాపూర్లో అర్బన్పార్క్, రాయరావు చెరువు పర్యాటక ప్రాంతాలు, ఆయా ప్రాంతాలకు నిత్యం సందర్శకులు వస్తుంటారు.



కాసరాని పర్యవేక్షణ నర్సాపూర్ అర్బన్ పార్క్లో సీసీ కెమెరాలు లేవు. ఎవరెవరు వచ్చి వెళుతున్నారనేది తెలియడం లేదు. పరిశీలకులు లేకపోవడంతో ఒకసారి లోపలికి రాగానే, వెళ్లేందుకు వివిధ మార్గాలు ఉండడంతో ఎటు వెళ్తున్నారో తెలియని పరిస్థితి. నర్సాపూర్ – హైదరాబాద్ మార్గంలో అటవీ ప్రాంతంలో ఫెన్సింగ్ వేయగా, శివ్వంపేట మార్గంలో ఫెన్సింగ్ లేదు. యువ జంటలను స్థానికులు ఔదిరించి డబ్బులు వసూలు చేసిన ఘటనలున్నాయి. జిల్లా కేంద్రంలోని ఖిల్లాపైన పోలీసుల పర్యవేక్షణ లేదు. పోచారం ప్రాజెక్టుకు సందర్శకుల తాకిడి ఉంటుంది. ప్రాజెక్ట్ వద్ద ఏకాంత ప్రదేశాలకు వెళ్తుంటారు. ఏడుపాయల ఆలయం వద్ద భక్తులు చెల్లి కింద, అటవీ ప్రాంతంలో ఏడుపాలు చేసుకుంటారు. ఇక్కడ అదనపు సిబ్బందిని నియమించాల్సిన అవసరం ఉంది. మరిన్ని సీసీ కెమెరాలు,గస్తా ఏర్పాటు చేయాలి.

జాగ్రత్తలు ఇలా తెలిసిన వ్యక్తుల వల్లే మహిళలపై అఘాయిత్యాలు చోటు చేసుకుంటు న్నాయి. ఒంటరిగా, ప్రేమికులు, ఆడ,మగ స్నేహితులుగా కలిసి ఆయా ప్రాంతాలకు వెళ్తున్నారు. సరదా కోసం వెళ్లే వారు ప్రమాదాలు కొని తెచ్చుకుంటున్నారు. ఇలాంటి సమయాల్లో అప్రమత్తంగా ఉండాలినమ్మకు ఉన్న వారితోనే ప్రయాణం చేయాలి. స్నేహం, ప్రేమ ముసుగులో ఉన్న లేదా అహ్వనిస్తే తిరస్కరించాలి. ఎక్కడికి వెళ్లినా కుటుంబ సభ్యులు లేదా స్నేహితులకు సమాచారం ఇవ్వాలివి ప్రాంతానికి వెళ్లినా, జన సంచారం ఉన్న చోటనే ఉండాల్సి నిర్మానవ్య ప్రాంతాలకు వెళ్లవద్దుఆయా ప్రాంతాలకు వెళితే చీకటి పడేంత వరకు ఉండొద్దు. సకాలంలో గమ్యస్థానానికి చేరుకోవాలి పెప్పర్ (స్పీ), లేదా కారం పొడి వెంట ఉంచుకోవాలి. ఆవడలో ఉంటే డయర్ 100 లేదా ఓటీం 87126-57963, పోలీస్ కంట్రోల్ రూం 87126-57888 సంబర్ధకు సమాచారం ఇవ్వాలి.
నిఘా పెడుతున్నాం... పర్యాటక ప్రాంతాల్లో అసాంఘిక కార్యక్రమాలు జరగకుండా నిఘా కొనసాగిస్తున్నాం. ఆదివారాల్లో ప్రత్యేక దృష్టి సారిస్తున్నాం. ఏడుపాయల, మిగతా ప్రదేశాల్లో పెట్రోలింగ్ నిర్వహిస్తున్నాం. మిగిలిన చోట్ల కూడా చర్యలు తీసుకుంటాం.ఉదయ్ కుమార్ రెడ్డి, ఎస్సీ

ఆకతాయిల తిప్ప.. అప్రతిష్ఠ



హైదరాబాద్: నిత్యం వేలమంది నగరంలోని పర్యాటక ప్రదేశాలకు వస్తున్నా కీలకమైన అత్యధిక మంది సందర్శించే ప్రదేశాల్లో భద్రత నామమాత్రంగా ఉంటోంది. రాష్ట్రంలో పర్యాటక అభివృద్ధికి ప్రత్యేక విధానం తీసుకువచ్చి ఉపాధి అవకాశాలను పెంపొందించాలని ప్రభుత్వం ప్రయత్నిస్తున్నా.. నగరంలో పర్యాటక ప్రాంతాల్లో సందర్శకుల భద్రత గాలిలో దీపంలా మారుతోంది. అత్యధికంగా పర్యాటకులను ఆకర్షిస్తున్న వాటిలో గోల్కొండ ముందు వరుసలో ఉండగా తర్వాత స్థానాల్లో చార్మినార్, చౌమహల్లా ప్యాలెస్ సహా ఇతర ప్రదేశాలు ఉన్నాయి. ఇవి కాకుండా మక్కామసీదు, కుతుబ్ షాహీటూంట్స్, హైటూంట్స్, సాలార్జింగ్ మ్యూజియం, రేమండ్స్ సమాధి, చుస్పేన్సాగర్, శిల్పారామం ప్రధాన ఆకర్షణలుగా ఉన్నాయి. వీటిని సందర్శిస్తున్న వారిలో విదేశీయులూ ఉంటున్నారు. గతేడాది గోల్కొండ కోటను 15.27 లక్షలమంది, చార్మినార్ను 12.9లక్షల మంది సందర్శించారు.

కానుక.. దేవుడికే ఎరుక!



హైదరాబాద్ : సికింద్రాబాద్ ఉజ్జయిని మహాకాళి ఆలయంలో ఆభరణాలు, వెండి మాయం.. అక్కడికి కూతవేటు దూరంలోనే ఉన్న కాశీవేణ్సూధంసం, సంకేషీమాత ఆలయంలో భద్రపరిచిన నగల లెక్కల్లో గోల్మాల్.. గణపతి దేవాలయంలో కొన్ని ఆభరణాలు కనిపించడం లేదంటూ వచ్చిన ఆరోపణలపై సుదీర్ఘ విచారణ చేపట్టిన దేవదాయ శాఖ ఇప్పటికీ ఆ నివేదికలను బయటపెట్టలేదు. భక్తులు హుందీలో వేసే బంగారు, వెండి కానుకలకు సంబంధించి ఫిర్యాదులు వెల్లువెత్తుతున్నాయి.
ఎక్కువెక్కుడంటే.. బల్లంపేట ఎల్లప్పు, సికింద్రాబాద్ గణపతి, ఉజ్జయిని మహాకాళి, జుబ్బీపాల్వో పెద్దమ్మ, కీసర రామలింగేశ్వర స్వామి, ఇతర అనేక ఆలయాలను రోజూ వేలాది మంది భక్తులు సందర్శిస్తుంటారు.

సాగుకు, తాగుకు నీటి గండం!



కరీంనగర్ : ఎల్లంపల్లి జలాశయంలో రోజురోజుకు నీటి మట్టం తగ్గిపోతోంది. ఉన్న నీటిని సక్రమంగా వినియోగించుకునేందుకు ఇంజనీరింగ్ అధికారులు తంటాలు పడుతున్నారు. ప్రస్తుతం రోజుకు 1,094 క్యూసెక్కుల నీటిని వివిధ అవసరాలకు విడుదల చేస్తున్నారు. దీంతోపాటు వరి పంటకు అవసరమైన నీటిని ఇక్కడి నుంచి నందిమేడారం, లక్ష్మీపూర్ పంప్‌హౌస్‌లకు తరలిస్తే ఉన్న నీరు కాస్తా అడుగుంటుందం భాయం.కరీంనగర్ తలాపున ఉన్న ఎల్ఎంసీలో నీటి నిల్వలు తగ్గిపోవడంతో తాగునీరు అందించడం కష్టం కానుంది. ఉమ్మడి వరంగల్, నల్గొండ జిల్లాలకు ఇప్పటికీ నిత్యం 2,779 క్యూసెక్కుల నీటిని కాకతీయ కాలువల ద్వారా వదులుతున్నారు. నెలాఖరులోగా మరో రెండు తడులకు నీరు ఇవ్వాల్సి ఉంటుంది. దీంతో వేసవిలో 3 లేదా 4 టీఎంసీల నిల్వకు పరిమితమయ్యే

సాఫీగా ముందుకు సాగొచ్చు

తేశవగిరి: చాంద్రాయణగుట్ట చౌరస్తా, ఫలక్నిమహ మధ్య ఆరోస్వీ (నూతన రైల్వే ఓవర్ బ్రిడ్జ్) పనులు తుదిదశకు చేరాయి. జీహెచ్ఎంసీ ప్రాజెక్టు డివిజన్ దక్షిణ మండలం-1 ఆధ్వర్యంలో పనులు శరవేగంగా జరుగుతున్నాయి. త్వరగా పూర్తి చేయడానికి అధికారులు ప్రణాళికాబద్ధంగా ముందుకు సాగుతున్నారు. ఇప్పటికే కృష్ణా పైపులైన్‌ను దారి మళ్లించారు. పట్టాలపై వంతెన కోసం స్టీలు బ్రిడ్జిని రైల్వేశాఖ అధికారులు పూర్తిచేశారు.ఫలక్నిమహ ఆరోస్వీ నిర్మాణానికి జీహెచ్ఎంసీ రూ.47.10 కోట్లు వెచ్చిస్తోంది. ఇప్పటికే ఉన్న వంతెనను ఆధునికీకరించి మూడేళ్ల క్రితం అందుబాటులోకి తీసుకొచ్చారు. దీనికి చక్కనే మరొక 360 మీటర్ల పొడవున సమాంతర వంతెన, 7.5 మీటర్లు వెడల్పుతో ఆరోస్వీ నిర్మిస్తున్నారు. పట్టాలపై బ్రిడ్జ్ కోసం రైల్వే శాఖకు రూ.10.76 కోట్లు కేటాయించారు. గతనెల 4న స్టీల్ బ్రిడ్జ్ ఏర్పాటుచేయగా కాంక్రీట్ వేయాలి ఉంది. నిర్మాణం కూల్చితే.. ఆరోస్వీకి రెండు వైపులా సమాంతరంగా 7.5 మీటర్ల వెడల్పుతో సర్వీసు రోడ్డు ఏర్పాటు చేయనున్నారు. అల్-జులైల్ కాలనీలో పలుభోజ్ నిర్మాణాలను కూల్చితేశారు. చాంద్రాయణగుట్ట చౌరస్తా నుంచి రైల్వే బ్రిడ్జ్ వరకు, శ్వశానవాటిక, ధోబీఘాట్ నుంచి ఫారూఖ్‌నగర్ ఆర్టీసీ డిపో వరకు రోడ్డు, జీహెచ్ఎంసీ పనులు పూర్తయ్యాయి. ఆరోస్వీ పనులను నెలరోజుల్లో పూర్తిచేసేందుకు కనరత్న జరుగుతోందని బాహదార్పూర్ ఎమ్మెల్యే మహ్మద్ ముహీన్ తెలిపారు.

గోల్కొండలో ఆకతాయిల తిప్ప..

గోల్కొండ కోటలో పర్యాటకుల భద్రత నామమాత్రంగా ఉంది. పూర్తిగా బ్రైవేటు సెక్యూరిటీ ఉండగా వీరు కూడా పరిమితంగా ఉన్నారు. కీలకమైన, సున్నితమైన ప్రాంతాల్లో పట్టుమని పదిమంది సిబ్బంది కూడా లేకపోవడం గమనార్హం. పర్యాటకులకు ఆకతాయిల వేధింపులు ఇక్కడ సాధారణంగా మారాయి. కొందరు నిత్యం ఇక్కడ తిప్ప వేసి పర్యాటకులను తప్పుదోవ పట్టించడమే కాకుండా అనుచిత వ్యాఖ్యలు చేస్తుండటంతో సందర్శకులు ఇబ్బంది పడుతున్నారు. ప్రధాన ద్వారం కాకుండా ఇతర ప్రదేశాల నుంచి కొందరు కోటలోకి ప్రవేశిస్తున్నారు. ప్రత్యేక సందర్భాల్లో మాత్రం స్థానిక పోలీసుల నిఘా ఉంటోంది. కోటకు వచ్చిన వారిలో ఎక్కువమంది కుతుబ్‌షాహీ టూంట్స్‌ను సందర్శిస్తుంటారు. ఇక్కడా సెక్యూరిటీ సిబ్బంది తక్కువగా ఉండటంతో ఏం జరిగినా గుర్తించే పరిస్థితిలేదు. పర్యాటకుల పర్సూలు, ఫోన్లు, హ్యాండ్‌బ్యాగ్‌ల చోరీ నిత్యకృత్యంగా మారింది. విదేశీ టూరిస్టులు ఎక్కువగా సందర్శించే 'హైట టూంట్స్', రేమండ్స్ సమాధి వద్ద భద్రతా సిబ్బంది నామమాత్రమే.

క్యాబ్‌లో వచ్చేవారే లక్ష్యంగా..

నగర పర్యాటకుల్లో అత్యధికంగా క్యాబ్‌ల్లో పర్యాటక ప్రదేశాలకు వెళుున్నారు. ఇలాంటి వారిని లక్ష్యంగా చేసుకుంటున్నారు. కొత్తవారిని గుర్తించి తప్పుదోవ పట్టించడం లేదంటే అధికరుసంం వసూలు చేయడం, ఇతర ప్రదేశాలు చూపిస్తామని చెప్పి భారీ మొత్తంలో వసూలు చేస్తూ ఇబ్బందులకు గురి చేస్తున్నారు. పర్యాటక ప్రదేశాల్లో ఉండే సిబ్బందిని సంప్రదించినా స్పందన అంతంతో ఉండటంతో ఇతరులపై ఆధారపడుతూ ఇబ్బందులు పడుతున్నారు.

పట్టణాల్లోని ఇళ్లకు కాలతేలు

కరీంనగర్: జిల్లాలోని కరీంనగర్ నగరపాలక సంస్థతోపాటు మున్సిపాలిటీల్లో ఉన్న ఇళ్లకు కొలతలు నిర్వహించేందుకు చర్యలు ప్రారంభించారు. రెండేళ్ల కిందట భువన్ యాక్‌తో సర్వే చేపట్టగా ఆ సమయంలో 75 శాతం ఇళ్లను లెక్కించారు. 2018 సంవత్సరంలో విలీనమైన గ్రామాలతోపాటు నగరంలో నూతన భవనాల సంఖ్య విపరీతంగా పెరిగింది. వీటికి సరైన విధంగా వన్ను మదింపు జరగకపోవడం, అదనపు అంతస్తులు నిర్మించుకోవడం, ఆస్తిపన్ను పరిధిలోకి రాకపోవడం, అక్రమ నిర్మాణాలు కట్టడం, ఆన్‌లైన్‌లో ఇంటి సంబర్ధ తీసుకోవడంతో కొలతల విషయంలో తేడాలు ఉంటున్నాయి. ఆస్తిపన్ను మదింపునగర, పురపాలకల్లో భువన్ యాక్ ద్వారా భవనాల చిత్రాలు, కొలతలను అక్షాంశాలు, రేఖాంశాల ఆధారంగా అంతర్జాల లో సమోదు చేశారు. వీటన్నింటికి ఆస్తిపన్ను మదింపు ప్రక్రియ జరుగుతుంది. ఇప్పటికే ఆస్తిపన్ను సర్దుబాటు కావాల్సి ఉండగా పెండింగ్‌లో ఉంచారు. ప్రస్తుత ఆర్థిక సంవత్సరం నుంచి పెంచిన మొత్తంతో డిమాండ్ నోటీసులు వచ్చే అవకాశముంది.

అదనపు కట్టడాలకు నోటీసులు

ఆస్తిపన్ను మదింపులో తేడాలు ఉండటంతో ఒక్కో ఇంటికి సర్వే చేస్తూ



అదనపు కట్టడాలకు నోటీసులు జారీ చేస్తున్నారు. కొత్తగా వచ్చిన వార్డు అధికారులకు డివిజన్లు, వార్డులు అప్పగించి తక్కువ ఆస్తిపన్ను చెల్లిస్తున్న జాబితాను తీసుకొని మళ్లీ కొలతలు చేపడుతున్నారు. ప్రధానంగా అదనంగా అంతస్తులు నిర్మించుకోవడం, అక్రమ నిర్మాణాలు చేపట్టిన వారిని వదలడం లేదు. వాణిజ్య సంస్థ ఆస్తిపన్ను వివిధంగా వస్తుందో నిశితంగా పరిశీలించేలా చర్యలు తీసుకుంటు

పెరుగుతున్న వన్ను

భువన్ యాక్‌తోపాటు అదనపు నిర్మాణాలకు కొలతలు ఇష్టానుసారంగా చేస్తుండటంతో అడ్డంగీలుగా వన్నుల భారం పడుతుంది. దాంతో ఇంటి యజమానులు ఆందోళన చెందుతున్నారు. కొందరికి అయితే ఎలాంటి కొలతలు చేపట్టకుండానే రివైజ్డ్ ఆస్తిపన్ను చెల్లించాలని ఒత్తిడి చేశారు. ఓ దశలో నల్లా కనెక్షన్ కూడా తొలగించారు. వీటిపై అభ్యంతరాలు పరిష్కరించుకునే అవకాశాన్ని ఇప్పకుండా దాటేశారని ఉండి వద్దారు. ప్రస్తుతం ఆస్తిపన్ను అధికంగా వస్తుందనే ఫిర్యాదుల మేరకు తిరిగి కొలతలు చేపట్టి ఆస్తిపన్ను రాబట్టుకోవాలని నిర్ణయించారు.

చేల్లనివేళ్ళి.. మంచివి కాదంటోయ్..!

నీలగిరి : ఎండలు ముడుతున్నాయి. వేడి నుంచి ఉపశమనం పొందేం దుకు చల్లటి పానీయాల తీసుకుంటే బాగుంటుందని అందరూ భావిస్తుంటారు. అయితే చల్లనివన్నీ మంచి పానీయాలా కాదా అని ఆలోచించాలని నిపుణులు సూచిస్తున్నారు. వేసవిలో నమ్మద్దిగా నీరు తాగాల్సిన అవసరం ఉంది. ఎండ వేడికి తట్టుకోలేక బలపురు జూస్స్ లు, ఐస్క్రీంలు, ఇతర పానీయాలు తీసుకుంటారు. వినియోగదారులను ఆకర్షించేందుకు నిర్వాహకులు వీటిలో రంగులు, ఇతర పదార్థాలను కలుపుతారు. వీటి వల్ల అనేక రకాల జబ్బులు వచ్చే అవకాశం ఉందని ఆహార కల్పి నిరోధక శాఖ అధికారులు చెబుతున్నారు.

కల్పికి అవకాశం ఉన్న పదార్థాలు

జూస్స్‌లు, మజ్జిగ, ఐస్క్రీంలు ఫ్లావేఫర్స్, జంక్‌ఫుడ్‌లు కల్పి జరిగేందుకు ఎక్కువగా అవకాశం ఉంటుంది. రంగులు, రుచి కోసం పలు రకాల రసాయనాలను వీటిలో కలుపుతారు. ఫుడ్‌పాతెల్‌పై తయారు చేసిన ఆహార పదార్థాలు తీసుకునే ముందు ఓ సారి ఆలోచించి తీసుకోవడం ఉత్తమం. జూస్స్‌లు, ఐస్క్రీంలు తయారు చేసేందుకు కలుషిత నీరు, పాలు..పండ్లు త్వరగా పక్వానికి వచ్చేందుకు కాన్సర్వేటను వినియోగిస్తారు.

కల్పిపై నిరంతర నిఘా

-జ్యోతిర్లియం, జోసల్ అధికారి ఆహార కల్పి నిరోధక శాఖ ఉమ్మడి నల్గొండ జిల్లా ఆహార పదార్థాలను కల్పి చేస్తున్న వ్యాపారులపై నిరంతర నిఘా పెట్టాం. ఉమ్మడి జిల్లాలో సంచార తనిఖీ వాహనం తిప్పుతున్నాం. వినియోగదారులు ఫిర్యాదులు చేసిన చోట, అనుమానం ఉన్న ఫుడ్ తయారీ కేంద్రాలపై దాడులు చేసి కేసులు నమోదు చేస్తున్నాం. 2024-25 నల్గొండ జిల్లాలో మొత్తం 42 కేసులు నమోదు చేశారు. 9 చోట్ల అనారోగ్య కారకాలు ఉన్నట్లు గుర్తించారు. 33 చోట్ల నాణ్యత పాటించడంలేదని తేలింది. వీరికి రూ.3.47లక్షలు జరిమానా విధించారు. వేసవిలో తీసుకోవాల్సిన పదార్థాలు -కల్యాణి, డైటీషియన్ వేసవిలో ఆరోగ్యం కోసం తాజా పండ్లు, అధిక నీటిని అందించే కూరగాయలు తీసుకోవాలి. నీటిని ఎక్కువగా తాగుతూ ఉండాల్సి. నీరు అధికంగా ఉండే సొరకాయ, బీరకాయ, దోసకాయ, టమాట, కీరదోస మొదలైనవి తీసుకోవాలి. సబ్బా గింజలు రోజుకు 15 గ్రాములు నానబెట్టి తీసుకుంటే శరీరం వేడి నుంచి ఉపశమనం పొందుతుంది. ఫ్రైలు, అధిక కొవ్వు పదార్థాలు తీసుకోవడం మంచిది కాదు. ఘగర్ వ్యాధిగ్రస్తులు పండ్లు, పండ్ల రసాలు, క్యాబ్జి నిశ్చ తీసుకోవాలి.

గురుకులం.. పక్కా పర్యవేక్షణే బలం

సంగారెడ్డి : గురుకులాలు.. ఒకప్పుడు సీటు లభించాలంటే ప్రవేశ పరీక్షకు కష్టపడి చదవాలి. ఇక్కడ సీటు దక్కితే తమ పిల్లల భవిత బాగుంటుందని తల్లిదండ్రులు సంబర పడేవారు. రాసురాసు గురుకులాల్లో నాణ్యత తగ్గితోంది. విద్యార్థుల ఆత్మపశ్చాదుత్యాలు.. భోజనం నాణ్యంగా లేకపోవడం వంటి కారణాలతో పిల్లలు వీటిలో చదివేందుకు అయిష్టత వ్యక్తం చేస్తున్నారు. ప్రతి ఏడాది ఎస్సీ, ఎస్టీ, బీసీ, మైనార్టీ గురుకులాల్లో 5వ తరగతి, ఇంటర్లో ప్రవేశ పరీక్ష నిర్వహించే ప్రవేశాలు తీసుకుంటాయి. ఫలితాలు వచ్చిన తరువాత పిల్లలు చేరకపోవడంతో సెప్టెంబరు వరకు సైతం ప్రవేశాలు కొనసాగిస్తున్నారు. పూర్తి స్థాయిలో భర్తీ కావడం లేదు. **ఇద్దా భవన్లో ఇరుకగా..**ఉమ్మడి మెదక్ జిల్లాతో పాటు వికారాబాద్ జిల్లాల్లో టీసీ, మైనార్టీ గురుకులాలు 56 ఉన్నాయి. వీటిలో చాలా వరకు ఆర్థి భవనాల్లో కొనసాగుతున్నాయి. తరగతి గదిలోనే ఉదయం పాఠాలు వినడం.. రాత్రిపూట ఆడే గదిలో పడుకోవడం చేయూర్చి వస్తోంది. సొంత భవనాలు నిర్మిస్తామని సాలకులు హామీ ఇచ్చినా అమలు కావడంలేదు. కొద్దిపాటి శౌలాయలు విద్యార్థుల సంఖ్యకు సరిపోవడం లేదు. దుర్భాగ్యత వ్యాపిస్తోంది. విద్యార్థులు అసృష్టతకు గురై ఇబ్బంది పడుతున్నారు. వసతులు కల్పించాల్సిన అవసరం ఉంది.

ఆటపాటల ప్రోత్సాహం తక్కువేసాంఘిక సంక్షేమ, గిరిజన, బీసీ గురుకులాల్లో గతంలో అనేక రకాల కార్యక్రమాలు నిర్వహించే వారు. విద్యాభ్యాసంపై దృష్టి పెడుతూనే మరోవైపు ఆటలు.. సాంస్కృతిక కార్యక్రమాల్లో తర్ఫీదు ఇచ్చేవారు. 5వ తరగతి నుంచే క్రీడలు నేర్పించేవారు. ఇక్కడ చదివిన పిల్లలు వివిధ క్రీడల్లో రాష్ట్ర జాతీయ స్థాయిలో రాణించారు. ప్రత్యేకంగా కౌన్సెలర్లతో సైకాలజీ తరగతులు నిర్వహించేవారు. తల్లిదండ్రులకు దూరంగా ఉండే వారు.. మార్కులు తదితర కారణాలతో అఘాయిత్యాలు చేసుకోకుండా మానసిక స్థైర్యం కల్పించే వారు. వేసవి శిబిరాలు ఆన్లు జిల్లాల్లో నెల రోజుల పాటు ఉండేది. మూడేళ్ల నుంచి అరకొరగా చేపడుతున్నారు. పరో తరగతి, ఇంటర్మీడియట్లో ఉత్తమ మార్కులు వచ్చేందుకు నిష్కపటైన అధ్యాపకులతో ప్రత్యేక తరగతులు చెప్పించేవారు.



తెలంగాణలో భారీగా లొంగిపోతున్న మావోయిస్టులు

భద్రాద్రి కొత్తగూడెం, ఏప్రిల్ 5: భద్రాద్రి మునుగు జిల్లాలో భారీగా మావోయిస్టులు లొంగిపోయారు. చత్తీస్ గడ్ రాష్ట్రానికి చెందిన 86 మంది మావోయిస్టు పార్టీ సభ్యులు భద్రాద్రి కొత్తగూడెం జిల్లా ములుగు జిల్లా పోలీసుల సమక్షంలో సరెండర్ అయ్యారు. వీరిలో 66 మంది పురుషులు, 20 మంది మహిళా మావోయిస్టులు కలిపి మొత్తం 86 మంది మావోయిస్టులు లొంగిపోయారు. లొంగిపోయిన మావోయిస్టులకు ఒక్కొక్కరికి తక్షణ సహాయం కింద 25 వేల రూపాయలను అందించారు. తెలంగాణ ప్రభుత్వం కల్పిస్తున్న ఆపరేషన్ చేయూత కార్యక్రమంలో భాగంగా 86 మంది మావోయిస్టులు లొంగిపోయినట్లు ఐజీ చంద్రశేఖర్ రెడ్డి తెలిపారు. వీరంతా చత్తీస్ గడ్ రాష్ట్రానికి చెందిన వారని.. కొత్తగూడెం పోలీసు అధికారులు వారితో ఫ్రెండ్లగా మాట్లాడి వారిని ఒప్పించారని, నవ్వుకం ఏర్పడ్డాకే వీరంతా లొంగిపోయారని తెలిపారు. ప్రభుత్వం తరపున సహాయం కూడా అందించినట్లు ఐజీ చంద్రశేఖర్ తెలిపారు. కాగా.. ఇంత భారీగా మావోయిస్టులు పోలీసుల ఎదుట లొంగిపోవడం మావోలకు గట్టి ఎదురుదెబ్బ అనే చెప్పవచ్చు. తెలంగాణ ప్రభుత్వం చేపట్టిన ఆపరేషన్ చేయూతకు ఆకర్షితమై జనజీవన స్రవంతిలో కలవాలని లొంగిపోయినట్లు పోలీసులు చెబుతున్నారు. చత్తీస్ గడ్ లో ఆపరేషన్

కగార్ పేరుతో వరుస ఎన్ కౌంటర్లతో మావోయిస్టు పార్టీలకు కోలుకోలేని ఎదురుదెబ్బలు తగులుతున్నాయి. వచ్చే మార్చి 31 నాటికి దేశంలో మావోయిస్టు పార్టీలను పూర్తిగా కూకటి వేళ్లతో సహా పెకిలించి వేస్తామని కేంద్ర హోంమంత్రి అమిత్ షా ప్రకటించినట్లుగా మావోయిస్టులకు గట్టి ఎదురుదెబ్బలు తగులుతున్నాయి. చత్తీస్ గడ్ లో జరుగుతున్న వరుస ఎన్ కౌంటర్లలో భారీగా మావోయిస్టుల మృత్యువాత పడ్డారు. ఈ ఎన్ కౌంటర్ల దెబ్బకు అనేక మంది మావోయిస్టులు పోలీసుల ఎదుట లొంగిపోతున్నారు. ఈరోజు భారీ సంఖ్యలో మావోయిస్టులు లొంగిపోయారు. వీరంతా కీలకమైన ప్రాంతాల్లో పనిచేసిన వారే అని పోలీసులు చెబుతున్నారు. పెద్ద ఎత్తున మావోల లొంగుబాటుతో మావోయిస్టు పార్టీలకు గట్టి దెబ్బ అని చెప్పుకోవచ్చు. ఆపరేషన్ కగార్ పేరుతో చత్తీస్ గడ్ దండకారణ్యం మొత్తం వార్ జోన్ నడుస్తోంది. వరుస ఎన్ కౌంటర్లతో అగ్రనేతలను కోల్పోతున్నారు మావోలు. కేంద్ర కమిటీలో ఉన్న వారంతా పయోధారంతో ఉన్న పరిస్థితి. ఇలాంటి సందర్భంగా కేంద్ర బలగాలతో పోరాడే శక్తి లేక, తమ విలువైన జీవితాలను కుటుంబాలతో కలపాలని తెలంగాణ ప్రభుత్వం చేపట్టిన ఆపరేషన్ చేయూతలో భాగంగా పోలీసుల ఎదుట మావోయిస్టులు లొంగిపోయారు.



హైదరాబాద్: రాష్ట్ర ప్రభుత్వం పంపిణీ చేస్తోన్న బియ్యానికి కేంద్ర ప్రభుత్వం డబ్బులు ఇస్తోందని కేంద్ర హోంశాఖ సహాయ మంత్రి బండి సంజయ్ అన్నారు.

ప్రధాని మోదీ ఫోటో ఉన్న ఫ్లెక్సీలు పెడితే చింపుతున్నారని ఆగ్రహం వ్యక్తం చేశారు. కాంగ్రెస్ ప్రభుత్వం ఎంత చెప్పినా.. అవి మోదీ బియ్యమే అని అన్నారు. “ఉమ్మడి వరంగల్ జిల్లాలోని నర్సంపేటలో భాజపా కార్యకర్తలు ప్రధాని మోదీ ఫోటోతో ఉన్న ఫ్లెక్సీ పెడితే.. పోలీసుల సాయంతో చింపేయిస్తున్నారు. సీఎం రేవంత్ రెడ్డి

ఫోటో పెట్టుకోండి.. మాకు ఎలాంటి అభ్యంతరం లేదు. కానీ, ప్రధాని ఫోటో పెట్టండి. ఎందుకంటే బియ్యానికి డబ్బులిచ్చేది కేంద్రమే కాబట్టి. కాంగ్రెస్ ప్రభుత్వం కాస్త విజ్ఞతతో వ్యవహరించాలి.

బియ్యం విషయంలో రాష్ట్రం వాటా ఏవైనా ఉంటే చెప్పండి. మాకు ఎలాంటి అభ్యంతరం లేదు. భారాన అధికారంలో ఉన్నప్పటినుంచి లబ్ధిదారులకు సన్నబియ్యం ఇవ్వాలని భాజపా డిమాండ్ చేస్తూనే ఉంది. ఇచ్చేళ్లకు ఇప్పుడు సన్నబియ్యం ఇవ్వడం మొదలుపెట్టారు” అని బండి సంజయ్ అన్నారు.

కంచ గచ్చిబొలి భూముల వ్యవహారం.. సీఎం రేవంత్ సమీక్ష



హైదరాబాద్: వివాదాస్పదమైన హైదరాబాద్ లోని కంచ గచ్చిబొలి భూముల కేసులపై సీఎం రేవంత్ రెడ్డి సమీక్ష నిర్వహించారు. ప్రభుత్వం తదుపరి కార్యాచరణపై అధికారులను ఆదేశించారు. చెట్లను

మంత్రి శ్రీధర్ బాబుతో ఎంపీ ఈటల రాజేందర్ భేటీ

హైదరాబాద్: మల్కాజిగిరి పార్లమెంట్ నియోజకవర్గం పరిధిలో సమస్యలను పరిష్కరించాలని ఉమ్మడి రంగారెడ్డి జిల్లా ఇంఛార్జి మంత్రి శ్రీధర్ బాబును.. భాజపా ఎంపీ ఈటల రాజేందర్ కోరారు. సచివాలయంలో మంత్రి శ్రీధర్ బాబును ఈటల రాజేందర్ కలిశారు. మల్కాజిగిరి పార్లమెంట్ నియోజకవర్గంలో తాగునీటి సరఫరా, రోడ్లు సరిగా లేవని, చెరువులు మురికి కూపాలుగా మారాయని మంత్రి దృష్టికి తీసుకెళ్లారు. హైద్రా పేరిట డబ్బులు వసూలు చేస్తున్న బ్లాక్ మెయిలర్లపై దృష్టి సారించాలని కోరారు. చిన్న దేవాలయాలను కూడా దేవదారుశాఖ పరిధిలోకి తీసుకురావడంతో పలు ఇబ్బందులు తలెత్తుతున్నాయని మంత్రి దృష్టికి తీసుకెళ్లారు. నగరానికి నాలుగు వైపులా దంపి యార్డులు ఉండాలని.. చెత్తతా బలాజీనగరీకు పంపిస్తే అక్కడి ప్రజల ఆరోగ్యంపై దుప్రభావం పడుతుందన్నారు. అభివృద్ధి

రామానాయుడు స్టూడియోకు కలెక్టర్ నోటీసులు

విశాఖ: విశాఖపట్నంలోని రామానాయుడు స్టూడియోకు నోటీసులు జారీ చేస్తున్నట్లు కలెక్టర్ తెలిపారు. రెండు వారాల సమయం ఇస్తామని, వారి వివరణ తర్వాత చర్యలు ఉంటాయని అన్నారు. “రామానాయుడు స్టూడియోకు చిత్త నిర్మాణ పరిశ్రమ, స్టూడియో నిర్మాణం కోసం ప్రభుత్వం 34 ఎకరాలకు పైగా భూమిని కేటాయించింది. అందులో 15.17 ఎకరాలు హోస్టింగ్ లేఅవుట్ కోసం మార్పు చేయాలని స్టూడి యో యాజమాన్యం కోరింది. అది నిబంధనలకు విరుద్ధమని.. నోటీసులు ఇవ్వాలని ప్రభుత్వం నిర్ణయించింది” అని కలెక్టర్ వివరించారు. రామానాయుడు స్టూడియోకు కేటాయించిన భూముల వ్యవహారంపై ఇటీవల రాష్ట్ర ప్రభుత్వం కీలక నిర్ణయం తీసుకున్న సంగతి తెలిసిందే. నివాస స్థలాలుగా మార్పు చేయాలని తలపెట్టిన 15.17 ఎకరాల భూ కేటాయింపు రద్దు చేయాలని నిర్ణయించింది. నిర్దేశించిన ప్రయోజనం కోసం ఇచ్చిన భూమిని అప్రయోజనం కోసం వినియోగిస్తే రద్దు చేయాలన్న సుప్రీంకోర్టు తీర్పు ప్రకారం.. రెవెన్యూశాఖ ప్రత్యేక ప్రధాన కార్యదర్శి ఆర్.పి. సిసోడియా ఉత్తర్వులు జారీ చేశారు. సిసోడియా ఆదేశాల మేరకు జిల్లా కలెక్టర్ తాజాగా నోటీసులు జారీ చేసేందుకు నిర్ణయించారు.



వసులు చేసిన కాంట్రాక్టర్లకు బిల్లులు చెల్లించాలని శ్రీధర్ బాబును కోరారు. సమస్యల పరిష్కారంపై మంత్రి శ్రీధర్ బాబు సానుకూలంగా స్పందించారని ఈటల రాజేందర్ తెలిపారు.



వాషింగ్టన్: అమెరికా అధ్యక్షుడు డొనాల్డ్ ట్రంప్ టారిఫ్ల దెబ్బకు ప్రపంచవ్యాప్తంగా పలు మార్కెట్లు కుదేలయ్యాయి. అగ్రరాజ్య మార్కెట్లు కూడా భారీగా పతనమయ్యాయి. మరోవైపు ఈ ఆర్థిక అనిశ్చితులతో మాంద్యం తప్పుదనే భయాలూ వెంటాడుతున్నాయి. ఈ పరిణామాలపై అధ్యక్షుడు ట్రంప్ స్పందిస్తూ కీలక వ్యాఖ్యలు చేశారు. టారిఫ్లపై తన నిర్ణయాన్ని మరోసారి సమర్థించుకున్న ఆయన.. అమెరికా సుసంపన్నం కావడానికి ఇదే సరైన సమయమని వ్యాఖ్యానించారు. మార్కెట్ల పతనంపై ఆయన తన ట్రూత్ సోషల్ మీడియా ఖాతాలో పోస్ట్ పెట్టారు. “అమెరికాలోకి చాలామంది ఇన్వెస్టర్లు వస్తున్నారు. పెద్ద మొత్తంలో పెట్టుబడులు పెడుతున్నారు. దీనిపై నా విధానాల్లో ఎలాంటి మార్పు ఉండబోదు. మునుపెన్నడూ లేనివిధంగా ధనవంతులు కావడానికి ఇదే గొప్ప సమయం” అని ట్రంప్

రాసుకొచ్చారు. “పెద్ద పెద్ద వ్యాపారులు ఈ టారిఫ్లతో ఎలాంటి అందోళన చెందబోరు. ఎందుకంటే వారు ఇక్కడే ఉంటారని వారికి తెలుసు. మన ఆర్థికవ్యవస్థను మరింత బలోపేతం చేసే అంశంపై వారు దృష్టిపెట్టారు. ఇదే చాలా ముఖ్యం” అని ట్రంప్ మరో పోస్ట్ లో వెల్లడించారు. భారత్ సహా పలు దేశాలపై ట్రంప్ సుంకాల మోత మోగించిన సంగతి తెలిసిందే. దీంతో గురువారం నాటి బ్రేడింగ్ లో భారీగా క్షీణించిన అమెరికా మార్కెట్లు శుక్రవారం కూడా మరింత పతనమయ్యాయి. డోజ్ స్క్రీన్ 5.5శాతం, ఎస్ అండ్ పీ 500 సూచీ 5.97 మేర నష్టపోయాయి. ఈ రెండు రోజుల్లో అమెరికా మార్కెట్ విలువ ఏకంగా 5 ట్రిలియన్ డాలర్ల మేర తరిగిపోయింది.

ఈ పరిణామాల ఆర్థిక మాంద్యానికి దారితీస్తాయని ఇప్పటికే వలువురు ఆర్థిక నిపుణులు అంచనా వేస్తున్నారు.



యువతులతో డ్రగ్స్ డెలివరీ.. మురా వివరాలు వెల్లడించిన సందీప్ శాండిల్స్

హైదరాబాద్: విదేశాలకు అక్రమంగా డబ్బును బదిలీ చేస్తున్న ముగ్గురిని పోలీసులు అరెస్టు చేశారు. డ్రగ్స్ విక్రయం ద్వారా వచ్చిన డబ్బును ఈ మురా విదేశాలకు తరలిస్తోంది. ఈ ఘటనలో ముగ్గురు నైజీరియన్లను తెలంగాణ యాంటీ నార్కోటిక్స్ బ్యూరో పోలీసులు అరెస్టు చేశారు. ఇందుకు సంబంధించిన వివరాలను నార్కోటిక్స్ బ్యూరో డైరెక్టర్ సందీప్ శాండిల్స్ వెల్లడించారు. గత 3 నెలలకు పైగా ఈ మురాపై పిఛా పెట్టినట్లు చెప్పారు. డ్రగ్స్ తీసుకున్నాక నగదు చెల్లింపులు జరుపుతున్నట్లు గుర్తించినట్లు చెప్పారు. వీటిని డెలివరీ చేసేందుకు అమ్మాయిలను ఉపయోగిస్తున్నట్లు దర్యాప్తులో తెలిసిందని పేర్కొన్నారు. టోలిచౌకి ప్రాంతంలో డ్రగ్స్ డెలివరీ చేసిన యువతిని అదుపులోకి తీసుకొని విచారణ చేసినట్లు వివరించారు. మురా నభ్యులు ఆ యువతికి రూ.50 వేలు ఇచ్చినట్లు చెప్పారు. “గత 5 సంవత్సరాలుగా డ్రగ్స్ ద్వారా నైజీరియాకు వెళ్లిన డబ్బుల వివరాలు సేకరించాం. భారత్ లో పాటు అమెరికాలో నైజీరియన్లు డ్రగ్స్ సప్లై చేస్తున్నారు. డ్రగ్స్ కావాలని కష్టపడ్డ డబ్బులు చెల్లించే లావాదేవీల ద్వారా నిందితులను పట్టుకున్నాం. కష్టపడ్డ డబ్బులు చెల్లించేందుకు 15 మంది యువతుల బ్యాంక్ ఖాతాలు ఇచ్చారు. 5 సంవత్సరాల్లో డ్రగ్స్ కోసం భారత్-అమెరికా-నైజీరియన్ల మధ్య కోట్ల రూపాయలు లావాదేవీలు జరిగినట్లు తేల్చాం. అమెరికా నుంచి డబ్బులు నేరుగా నైజీరియాకు వెళ్లకుండా.. మొదట భారత్ కు పంపిస్తారు. ఇక్కడి నుంచి వాహలా మార్గంలో నైజీరియాకు తీసుకెళ్తారు. డ్రగ్స్ మొత్తం విదేశాల్లోనే తయారు అవుతున్నాయి. మన దేశంలో చాలా తక్కువ తయారవుతున్నట్లు గుర్తించాం. ఫారెన్స్ విజెంట్ల సహకారంతో నైజీరియన్ల డబ్బులను విదేశాలకు తరలిస్తున్నారు.” అని సందీప్ శాండిల్స్ చెప్పారు.

ఎంఐఎం కాటెలు బద్దలు కాడతాం



హైదరాబాద్, ఏప్రిల్ 5: హైదరాబాద్ స్థానిక సంస్థల ఎన్నికల్లో గెలుపు తమదే అని రాష్ట్ర అధ్యక్షులు, కేంద్ర మంత్రి కిషన్ రెడ్డి ధీమా వ్యక్తం చేశారు. శనివారం ఏబీఎన్-ఆంధ్రజ్యోతితో కిషన్ రెడ్డి మాట్లాడుతూ.. తమకు సంఖ్యా బలం లేదని అందరూ అంటున్నారని.. కానీ అభివృద్ధిని కాంక్షిస్తే వారు బీజేపీకి ఓటు వేయబోతున్నారని చెప్పారు. ఇక అధికారంలో ఎవరు ఉన్నా మజ్జీనుకు హైదరాబాద్ రాసి ఇవ్వడం అలవాటుగా మారిందన్నారు. అందులో భాగంగానే ఈసారి కాంగ్రెస్, బీఆర్ఎస్ పార్టీలు స్థానిక సంస్థల ఎన్నికల్లో పోటీకి దూరంగా ఉన్నాయని ఆరోపించారు. రాష్ట్రంలో అధికారంలో ఎవరు ఉంటే వాళ్లతో అంటకాగి హైదరాబాద్ ను దోచుకోవడం ఎంఐఎంకు పరిపాటి అయిందంటూ ఆగ్రహం వ్యక్తం చేశారు. ఈసారి ఎంఐఎం కోటలు బద్దలు కొడతామని స్పష్టం చేశారు. సంఖ్యా బలం ఉంటే బీజేపీనే గెలిచేదని.. సంఖ్యా బలం లేదు కాబట్టే ఓటింగ్ జరుగుతోందన్నారు. ఈ ఎన్నికల్లో 120 మంది ఓటర్లు అచితుాచి ఓటు హక్కును వినియోగించుకోవాలని కోరారు. ప్రజాస్వామ్యానికి వ్యతిరేకంగా దేశంలో ప్రజల మధ్య చిచ్చుపెట్టే విధంగా, హిందువులకు, హిందూ దేవుళ్లకు వ్యతిరేకంగా ఉపన్యాసాలు ఇచ్చే పార్టీ మజ్జీన్ పార్టీ అంటూ మండిపడ్డారు. గతంలో హైదరాబాద్ లో అనేక సార్లు మతకలహాలు

బోయిస్ పల్లెలో ఆరుగురు కుటుంబసభ్యుల అదృశ్యం కేసులో పురోగతి

హైదరాబాద్: బోయిస్ పల్లెలో ఆరుగురు కుటుంబసభ్యులు అదృశ్యమైన ఘటనలో పోలీసుల దర్యాప్తు కొనసాగుతోంది. వారంతా ఎంజీబీఎస్ నుంచి విజయవాడ వెళ్లినట్లు సీసీ ఫుటేజీలో పోలీసులు గుర్తించారు. తమ మధ్య ఎలాంటి తగాదాలు లేవని కుటుంబసభ్యుడు సరోజ్ తెలిపారు. అయితే, అందరి ఫోన్స్ స్విచ్ ఆఫ్ వస్తుండటంతో అందోళనగా ఉండన్నారు. వారంతా తీర్థయాత్రకు వెళ్లి ఉండవచ్చని భావిస్తున్నట్లు తెలిపారు. న్యూ బోయిస్ పల్లె ఏడుగుళ్ల నమీపల్లె నివాసం ఉండే మహేశ్, ఉమా దంపతులు, వారి ముగ్గురు పిల్లలతోపాటు సంధ్య అనే మరో కుటుంబ సభ్యురాలు అదృశ్యమైనట్లు పోలీసులు తెలిపారు.

దీనిపై కేసు నమోదు చేసుకొని దర్యాప్తు చేపట్టారు. వివరాలాడికే వెళితే.. మహేశ్ స్థానిక నీటి సరఫరా కేంద్రంలో ఆపరేటర్ గా పని చేస్తున్నాడు. వీరి ఇంటికి సంధ్య గురువారం ఉదయం వెళ్లింది. మహేశ్, ఉమా.. వారి పిల్లలు రిషి, చైతు, శివన్లతో పాటు సంధ్య ఒకేసారి బయటకు వెళ్లి తిరిగిరాలేదు. దీంతో ఉమా సోదరుడు భీష్మపతి పోలీసులకు ఫిర్యాదు చేశాడు. ఇంటి నుంచి బయటకు వెళ్లిన ఆ ఆరుగురు ఆలో బుక్ చేసుకొని బోయిస్ పల్లె నుంచి ఎంజీబీఎస్ స్టేషన్ కు వెళ్లినట్లు పోలీసులు గుర్తించారు. అక్కడినుంచి విజయవాడ వెళ్లినట్లు గుర్తించి.. ఆ దిశగా దర్యాప్తు చేపట్టారు.